



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXIII ] MONDAY, JANUARY 17, 2022 / PAUSHA 27, 1943

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૧લી નવેમ્બર, ૨૦૨૧ના જાહેરનામા ક્રમાંક: (જાએચએન-૮૩)) જાએસટીઆર-૨૦૨૧/એસ.૧૬૪(૭૫)-ઠ- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

## Amendment to the Gujarat Goods and Services Tax Rules, 2017

ગુજરાત માલ અને સેવા વેરા નિયમો, ૨૦૧૭ સુધારવા સંબંધી

જાહેરનામું

નાણા વિભાગ

સચિવાલય, ગાંધીનગર, ૧લી નવેમ્બર, ૨૦૨૧

જાહેરનામું ક્રમાંક: ૩૦/૨૦૨૧ - રાજ્ય વેરો

ગુજરાત માલ અને સેવા વેરા અધિનિયમ, ૨૦૧૭.

**ક્રમાંક. (જીએચએન-૮૩) જીએસટીઆર-૨૦૨૧/એસ.૧૬૪(૭૫)-૬:-** ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫મા)ની કલમ ૧૬૪થી મળેલી સત્તાની રૂએ, ગુજરાત સરકાર, માલ અને સેવા વેરા કાઉન્સિલની ભલામણોના આધારે, આથી, ગુજરાત માલ અને સેવા વેરા નિયમો, ૨૦૧૭ વધુ સુધારવા માટે નીચેના નિયમો કરે છે:-

૧. ટૂંકી સંજ્ઞા અને આરંભ:

(૧) આ નિયમો ગુજરાત માલ અને સેવા વેરા (છઠ્ઠા સુધારા) નિયમો, ૨૦૨૧ કહેવાશે.

(૨) તે, સન ૨૦૨૧ના ઓગસ્ટ મહિનાની ૧ લી તારીખથી અમલમાં આવ્યા હોવાનું ગણાશે.

૨. ગુજરાત માલ અને સેવા વેરા નિયમો, ૨૦૧૭માં (જેનો આમાં હવે પછી, સદરહુ નિયમો તરીકે ઉલ્લેખ કર્યો છે તેમાં), નિયમ ૮૦-ને બદલે, નીચેનો નિયમ મૂકવો:-

**૮૦. વાર્ષિક પત્રક.-** (૧) કલમ ૪૪-ના બીજા પરંતુકમાં ઉલ્લેખેલ હોય તે સિવાયની દરેક રજિસ્ટર થયેલી વ્યક્તિ, ઈનપુટ સેવા વિતરણકર્તા, કલમ ૫૧ અથવા કલમ ૫૨ હેઠળ વેરો ભરતી વ્યક્તિ, પ્રાસંગિક વેરાપાત્ર વ્યક્તિ અને બિન-નિવાસી વેરાપાત્ર વ્યક્તિ-એ, પ્રત્યક્ષ રીતે (પોતે) કોમન પોર્ટલ મારફત અથવા કમિશનર દ્વારા જાહેર કરેલા સુવિધા કેન્દ્ર મારફત એવા નાણાકીય વર્ષ પૂરું થયા પછી ડિસેમ્બર મહિનાની એકત્રીસ (૩૧)-મી તારીખે અથવા તે પહેલા નમૂના જીએસટીઆર-૮માં કલમ ૪૪ હેઠળ નિર્દિષ્ટ કર્યા મુજબ દરેક નાણાકીય વર્ષ માટે વાર્ષિક પત્રક ઇલેક્ટ્રોનિક રીતે (સ્વરૂપે) રજૂ કરવું જોઈશે:

પરંતુ કલમ ૧૦ હેઠળ વેરો ભરતી વ્યક્તિએ, નમૂના જીએસટીઆર-૮-ક-માં વાર્ષિક પત્રક રજૂ કરવું જોઈશે.

(૨) કલમ ૫૨ હેઠળ મૂળ સ્થાનેથી જેને વેરો વસૂલવા ફરમાવેલ હોય તેવા દરેક ઇલેક્ટ્રોનિક કોમર્સ ઓપરેટર-એ, સદરહુ કલમની પેટા-કલમ (૫)માં ઉલ્લેખ કરેલું વાર્ષિક પત્રક નમૂના જીએસટીઆર-૮-ખ-માં રજૂ કરવું જોઈશે.

(૩) કલમ ૪૪-ના બીજા પરંતુકમાં ઉલ્લેખેલ હોય તે સિવાયની દરેક રજિસ્ટર થયેલી વ્યક્તિ, ઈનપુટ સેવા વિતરણકર્તા, કલમ ૫૧ અથવા કલમ ૫૨ હેઠળ વેરો ભરતી વ્યક્તિ, પ્રાસંગિક વેરાપાત્ર વ્યક્તિ અને બિન-નિવાસી વેરાપાત્ર વ્યક્તિ જેનું ટર્નઓવર નાણાકીય વર્ષ દરમિયાન પાંચ કરોડ રૂપિયા કરતા વધી જાય, તેવી વ્યક્તિએ પ્રત્યક્ષ રીતે કોમન પોર્ટલ મારફત અથવા કમિશનર દ્વારા જાહેર કરેલા સુવિધા કેન્દ્ર મારફત એવા નાણાકીય વર્ષ પૂરું થયા પછી ડિસેમ્બર મહિનાની એકત્રીસ (૩૧)-મી તારીખે અથવા તે પહેલા, પેટા-નિયમ (૧)માં ઉલ્લેખેલ વાર્ષિક પત્રક સાથે નમૂના જીએસટીઆર-૮-ગ-માં કલમ ૪૪ હેઠળ નિર્દિષ્ટ કર્યા મુજબ સ્વ-પ્રમાણિત કરેલ હિસાબમેળ પત્રક ઇલેક્ટ્રોનિક રીતે (સ્વરૂપે) રજૂ કરવું જોઈશે:

૩. સદરહુ નિયમોમાં, નમૂના જીએસટીઆર-૮-માં, સૂચનાઓમાં,-

(ક) પરિચ્છેદ ૪-માં,

(ક) “અથવા નાણાકીય વર્ષ ૨૦૧૮-૨૦” એ શબ્દો અને આંકડા પછી, “અથવા નાણાકીય વર્ષ ૨૦૨૦-૨૧” એ શબ્દો અને આંકડા દાખલ કરવા;

(ખ) કોષ્ટકમાં, બીજી કોલમમાં, “અને ૨૦૧૮-૨૦” એ શબ્દ અને આંકડા, જ્યાં જ્યાં આવતા હોય ત્યાં તેને બદલે, “૨૦૧૮-૨૦ અને ૨૦૨૦-૨૧” એ શબ્દ અને આંકડા મૂકવા;

(ખ) પરિચ્છેદ ૫-માં, કોષ્ટકમાં, બીજી કોલમમાં,

(ક) અનુક્રમાંક ૬-ખ-ની સામે, “નાણાકીય વર્ષ ૨૦૧૮-૨૦” એ શબ્દો અને આંકડા પછી, “અને ૨૦૨૦-૨૧” એ આંકડા અને શબ્દો દાખલ કરવા;

(ખ) અનુક્રમાંક ૬ગ અને ૬ઘ-ની સામે,-

(૧) “નાણાકીય વર્ષ ૨૦૧૮-૨૦” એ શબ્દો અને આંકડા પછી, “અને ૨૦૨૦-૨૧” એ શબ્દ અને આંકડા દાખલ કરવા;

(૨) “અને ૨૦૧૮-૨૦” એ શબ્દ અને આંકડાને બદલે, “૨૦૧૮-૨૦ અને ૨૦૨૦-૨૧” એ આંકડા અને શબ્દ મૂકવા;

(ગ) અનુક્રમાંક ૬ઘ-ની સામે, “નાણાકીય વર્ષ ૨૦૧૮-૨૦” એ શબ્દો અને આંકડાને બદલે, “નાણાકીય વર્ષ ૨૦૧૮-૨૦ અને ૨૦૨૦-૨૧” એ આંકડા અને શબ્દો મૂકવા;

(ઘ) નોંધમાં, અનુક્રમાંક ૭ક, ૭ખ, ૭ગ, ૭ઘ, ૭ચ, ૭છ, ૭જ અને ૭ઝ-ની સામે, “૨૦૧૮-૧૯ અને ૨૦૧૯-૨૦” એ આંકડા અને શબ્દોને બદલે, “૨૦૧૮-૧૯, ૨૦૧૯-૨૦ અને ૨૦૨૦-૨૧” એ આંકડા અને શબ્દો મૂકવા;

(ગ) પરિચ્છેદ ૭-માં,-

(ક) “એપ્રિલ ૨૦૨૦ થી સપ્ટેમ્બર ૨૦૨૦” એ શબ્દો અને આંકડા પછી, નીચેનો મજકૂર દાખલ કરવો:-

“નાણાકીય વર્ષ ૨૦૨૦-૨૧ માટે, ભાગ પમાં, અગાઉના નાણાકીય વર્ષ માટેની પણ એપ્રિલ ૨૦૨૧ થી સપ્ટેમ્બર, ૨૦૨૧ની વચ્ચે નમૂના જીએસટીઆર-૩-ખ-માં ચૂકવેલી લેવડદેવડની વિગતોનો સમાવેશ થાય છે.”;

(ખ) કોષ્ટકમાં, બીજી કોલમમાં,-

(૧) અનુક્રમાંક ૧૦ અને ૧૧ સામે, નોંધો પછી, નીચેની નોંધ દાખલ કરવી:-

“અગાઉના નાણાકીય વર્ષના પત્રકમાં અગાઉ જાહેર કરેલા પુરવઠામાંના કોઈપણ વધારા અથવા સુધારાની નાણાકીય વર્ષ ૨૦૨૦-૨૧ માટેની વિગતો, અગાઉથી જાહેર કરેલી હોય પણ સન ૨૦૨૧ના એપ્રિલ થી સન ૨૦૨૧ના સપ્ટેમ્બર મહિનાના નમૂના જીએસટીઆર-૧ના કોષ્ટક ૮ક, કોષ્ટક ૮ખ અને કોષ્ટક ૮ગમાં રજૂ કરેલા આવા સુધારા અહીં જાહેર કરવા.”;

(૨) અનુક્રમાંક ૧૨-ની સામે,

(૧) “નાણાકીય વર્ષ ૨૦૧૮-૨૦ માટે, રજિસ્ટર્ડ થયેલી વ્યક્તિને આ કોષ્ટક નહિ ભરવાનો વિકલ્પ રહેશે.”; એ શબ્દો અને આંકડા પછી, નીચેની નોંધ દાખલ કરવી:-

“એપ્રિલ, ૨૦૨૧ થી સપ્ટેમ્બર, ૨૦૨૧ના મહિના માટે ભરેલા પત્રકમાં વિપરિત કરેલ (ઉલટાવેલ) હોય પણ અગાઉના નાણાકીય વર્ષમાં મેળવેલ હોય તેવી નાણાકીય વર્ષ ૨૦૨૦-૨૧ માટેની ઈનપુટ વેરા શાખ (ITC)નું એકંદર મૂલ્ય, અહીં જાહેર કરવું જોઈશે. આ વિગતો ભરવા માટે નમૂના જીએસટીઆર-૩ખના કોષ્ટક ૪(ખ) નો ઉપયોગ થઈ શકશે.”;

(૨) “૨૦૧૮-૧૯ અને ૨૦૧૯-૨૦” એ આંકડા અને શબ્દોને બદલે, “૨૦૧૮-૧૯, ૨૦૧૯-૨૦ અને ૨૦૨૦-૨૧” આંકડા અને શબ્દો મૂકવા;

(૩) અનુક્રમાંક ૧૩-ની સામે,-

(૧) “જેનો પુનઃદાવો નાણાકીય વર્ષ ૨૦૨૦-૨૧-માં કર્યો હોય, તેવી પુનઃદાવો કરેલી ઈનપુટ વેરા શાખ (ITC)ની વિગતો, નાણાકીય વર્ષ ૨૦૨૦-૨૧ના વાર્ષિક પત્રકમાં રજૂ કરવી જોઈશે. એ શબ્દો, અક્ષરો અને આંકડા પછી, નીચેની નોંધ દાખલ કરવી:-

“અગાઉના નાણાકીય વર્ષમાં મેળવેલી માલ અથવા સેવાઓ માટેની ઈનપુટ વેરા શાખ (ITC)ની વિગતો હોય પણ ચાલુ નાણાકીય વર્ષના એપ્રિલ, ૨૦૨૧ થી સપ્ટેમ્બર, ૨૦૨૧ના મહિના માટે ભરેલા પત્રકમાં તે રીતે મેળવેલી હોય તેવી ઈનપુટ વેરા શાખ (ITC)નાણાકીય વર્ષ ૨૦૨૦-૨૧ માટે, અહીં જાહેર કરવી. આ વિગતો ભરવા માટે નમૂના જીએસટીઆર-૩ખ ના કોષ્ટક ૪(ક)નો ઉપયોગ થઈ શકશે. તદ્દુપરાંત, કલમ ૧૬ની પેટા-કલમ (૨)ના બીજા પરંતુક પ્રમાણે નાણાકીય વર્ષ ૨૦૨૦-૨૧-માં વિપરિત થયેલી (ઉલટાવેલી) કોઈ ઈનપુટ વેરા શાખ (ITC), જેનો પુનઃદાવો નાણાકીય વર્ષ ૨૦૨૧-૨૨-માં કર્યો હોય, તેવી પુનઃદાવો કરેલી ઈનપુટ વેરા શાખ (ITC)ની વિગતો, નાણાકીય વર્ષ ૨૦૨૧-૨૨ના વાર્ષિક પત્રકમાં રજૂ કરવી જોઈશે.”;

(૨) “૨૦૧૮-૧૯ અને ૨૦૧૯-૨૦” એ આંકડા અને શબ્દોને બદલે, “૨૦૧૮-૧૯, ૨૦૧૯-૨૦ અને ૨૦૨૦-૨૧” એ આંકડા અને શબ્દો મૂકવા;

(ઘ) પરિચ્છેદ ૮-માં, કોષ્ટકમાં, બીજી કોલમમાં, “૨૦૧૮-૧૯ અને ૨૦૧૯-૨૦” એ આંકડા અને શબ્દો, જ્યાં જ્યાં આવતા હોય ત્યાં તેને બદલે, “૨૦૧૮-૧૯, ૨૦૧૯-૨૦ અને ૨૦૨૦-૨૧” એ આંકડા અને શબ્દો મૂકવા;

૪. સદરહુ નિયમોમાં, નમૂના જીએસટીઆર-૯ગ-માં,-

(૧) ભાગ-ક-માં, કોષ્ટકમાં,-

(ક) અનુક્રમાંક ૯-માં, અનુક્રમાંક ૬-ને લગતી નોંધ પછી, નીચેનો અનુક્રમાંક અને તેને સંબંધિત નોંધ દાખલ કરવી:-

“૬-૧	અન્ય					.”;
------	------	--	--	--	--	-----

(ખ) અનુક્રમાંક ૧૧-માં, “૦.૧૦%” ને લગતી નોંધ પછી, નીચેની નોંધ દાખલ કરવી:-

“અન્ય						.”;
-------	--	--	--	--	--	-----

(ગ) ભાગ પ સામે,-

(૧) શિર્ષકમાં, “હિસાબમેળ કરેલો ન હોવાને લીધે વધારાની જવાબદારી પર ઓડિટરની ભલામણ” એ શબ્દોને બદલે,  
“હિસાબમેળ કરેલો ન હોવાને લીધે વધારાની જવાબદારી” એ શબ્દો મૂકવા;

(૨) “૦.૧૦%” ને લગતી નોંધ પછી, નીચેની નોંધ દાખલ કરવી:-

“અન્ય						.”;
-------	--	--	--	--	--	-----

(૨) કોષ્ટક પછી, “રજિસ્ટર થયેલી વ્યક્તિની ખરાઈ” એ ભાગથી શરૂ થતા અને “પત્રકો પણ અપલોડ કરું છું” એ શબ્દોથી પૂરા થતા ભાગને બદલે, નીચેનો મજકૂર મૂકવો:-

રજિસ્ટર થયેલી વ્યક્તિની ખરાઈ:

હું, આથી, ગંભીરતાપૂર્વક જણાવું છું અને જાહેર કરું છું કે અહીં ઉપર આપેલી માહિતી સાચી અને ખરી છે અને તેમાં કંઈ પણ છૂપાવ્યું નથી. હું આ સ્વ-પ્રમાણિત હિસાબમેળ પત્રક નમૂના જીએસટીઆર-૯ગ-માં અપલોડ કરું છું. હું, નાણાકીય પત્રક, નફા અને નુકસાનના હિસાબ અને સરવૈયું વગેરે સહિતના, લાગુ પડતાં હોય તેવા અન્ય પત્રકો પણ અપલોડ કરું છું.

(૩) સૂચનામાં,-

(ક) પરિચ્છેદમાં, કોષ્ટકમાં, બીજી કોલમમાં, “૨૦૧૮-૧૯ અને ૨૦૧૯-૨૦” એ આંકડા અને શબ્દ, જ્યાંજ્યાં આવતા હોય ત્યાં તેને બદલે, “૨૦૧૮-૧૯, ૨૦૧૯-૨૦ અને ૨૦૨૦-૨૧” એ આંકડા અને શબ્દ મૂકવા;

(ખ) પરિચ્છેદ ૬-માં, કોષ્ટકમાં, બીજી કોલમમાં, “૨૦૧૮-૧૯ અને ૨૦૧૯-૨૦” એ આંકડા અને શબ્દ, જ્યાં જ્યાં આવતા હોય ત્યાં તેને બદલે, “૨૦૧૮-૧૯, ૨૦૧૯-૨૦ અને ૨૦૨૦-૨૧” એ આંકડા અને શબ્દ મૂકવા;

(ગ) પરિચ્છેદ ૭-ને બદલે, નીચેનો પરિચ્છેદ મૂકવો,-

“૭. ટર્નઓવર અથવા ઈનપુટ વેરાશાખના બિન-હિસાબ મેળને લીધે વેરો ભરનારે બજાવવાની વધારાની જવાબદારીનો ભાગ પ-માં સમાવેશ થાય છે. ભૂલપૂર્વક કોઈ રિફંડ લેવામાં આવેલ હોય અને સરકારને તે પરત ચૂકવી દીધેલ હોય તે પણ આ કોષ્ટકમાં જાહેર કરવું જોઈશે. છેલ્લે, અન્ય કોઈ બાકી માગણા જે વેરો ચૂકવનાર દ્વારા પતાવટ કરવાના હોય તે બાબત આ કોષ્ટકમાં જાહેર કરવી જોઈશે.”;

(૪) ભાગ-ખ-પ્રમાણીકરણ કમી કરવો.

ગુજરાતના રાજ્યપાલના હુકમથી અને તેમના નામે,

દિલીપ ઠાકર,  
સરકારના નાયબ સચિવ.

